
Shri Mahasarasvati Stavam

ಶ್ರೀಮಹಾಸರಸ್ವತೀಸ್ತವಂ

Document Information



Text title : Mahasarasvati Stavam

File name : mahAsarasvatIstavam.itx

Category : devii, stotra, sarasvatI, devI

Location : doc_devii

Transliterated by : NA

Proofread by : Lalitha Parameswari parameswari.lalitha at gmail.com, Venkata Sujatha
Yellapragada, NA

Description/comments : Markandeya Purana adhyAya 23, verses 30-47

Latest update : November 11, 2018

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 17, 2023

sanskritdocuments.org



ಶ್ರೀಮಹಾಸರಸ್ವತೀಸ್ತವಂ



ಅಶ್ವತರ ಉವಾಚ -

ಜಗದ್ಧಾತ್ರೀಮಹಂ ದೇವೀಮಾರಿರಾಧಯಿಷುಃ ಶುಭಾಂ .
ಸೋಷ್ಯೇ ಪ್ರಣಮ್ಯ ಶಿರಸಾ ಬ್ರಹ್ಮಯೋನಿಂ ಸರಸ್ವತೀಂ .. 1..
ಸದಸದ್ದೇವಿ ! ಸತ್ಕಿಂಚಿನ್ನೋಕ್ಷವಚ್ಚಾರ್ಥವತ್ಪದಂ .
ತತ್ಸರ್ವಂ ತ್ವಯ್ಯಸಂಯೋಗಂ ಯೋಗವದ್ದೇವಿ ! ಸಂಸ್ಥಿತಂ .. 2..
ತ್ವಮಕ್ಷರಂ ಪರಂ ದೇವಿ ! ಯತ್ರ ಸರ್ವಂ ಪ್ರತಿಷ್ಠಿತಂ .
ಅಕ್ಷರಂ ಪರಮಂ ದೇವಿ ! ಸಂಸ್ಥಿತಂ ಪರಮಾಣುವತ್ .. 3..
ಅಕ್ಷರಂ ಪರಮಂ ಬ್ರಹ್ಮ ವಿಶ್ವಂಚೈತತ್ಕ್ವ ರಾತ್ಮಕಂ .
ದಾರುಣ್ಯವಸ್ಥಿತೋ ವಹ್ನಿರ್ಭೂಮಾಶ್ಚ ಪರಮಾಣವಃ .. 4..
ತಥಾ ತ್ವಯಿ ಸ್ಥಿತಂ ಬ್ರಹ್ಮ ಜಗಚ್ಛೇದಮಶೇಷತಃ .
ಓಂಕಾರಾಕ್ಷರಸಂಸ್ಥಾನಂ ಯತ್ತು ದೇವಿ ! ಸ್ಥಿರಾಸ್ಥಿರಂ .. 5..
ತತ್ರ ಮಾತ್ರಾತ್ರಯಂ ಸರ್ವಮಸ್ತಿ ಯದ್ದೇವಿ ನಾಸ್ತಿ ಚ .
ತ್ರಯೋ ಲೋಕಾಸ್ತ್ರಯೋ ವೇದಾಸ್ತ್ರೈವಿದ್ಯಂ ಪಾವಕತ್ರಯಂ .. 6..
ತ್ರೀಣಿ ಜ್ಯೋತಿಂಷಿ ವರ್ಣಾಶ್ಚ ತ್ರಯೋ ಧರ್ಮಾಗಮಾಸ್ತಥಾ .
ತ್ರಯೋ ಗುಣಾಸ್ತ್ರಯಃ ಶಬ್ದಾಸ್ತ್ರಯೋ ವೇದಾಸ್ತಥಾಶ್ರಮಾಃ .. 7..
ತ್ರಯಃ ಕಾಲಾಸ್ತಥಾವಸ್ಥಾಃ ಪಿತರೋಽಹರ್ನಿಶಾದಯಃ .
ಏತನ್ಮಾತ್ರಾತ್ರಯಂ ದೇವಿ ! ತವ ರೂಪಂ ಸರಸ್ವತಿ .. 8..
ವಿಭಿನ್ನದರ್ಶಿನಾಮಾದ್ಯಾ ಬ್ರಹ್ಮಣೋ ಹಿ ಸನಾತನಾಃ .
ಸೋಮಸಂಸ್ಥಾ ಹವಿಃ ಸಂಸ್ಥಾಃ ಪಾಕಸಂಸ್ಥಾಶ್ಚ ಸಪ್ತ ಯಾಃ .. 9..
ತಾಸ್ತ್ವ ದುಚ್ಚಾರಣಾದ್ದೇವಿ ! ಕ್ರಿಯಂತೇ ಬ್ರಹ್ಮವಾದಿಭಿಃ .
ಅನಿರ್ದೇಶ್ಯಂ ತಥಾ ಚಾನ್ಯದರ್ಥಮಾತ್ರಾನ್ವಿತಂ ಪರಂ .. 10..
ಅವಿಕಾರ್ಯಕ್ಷಯಂ ದಿವ್ಯಂ ಪರಿಣಾಮವಿವರ್ಜಿತಂ .
ತವೈತತ್ಪರಮಂ ರೂಪಂ ಯನ್ನ ಶಕ್ಯಂ ಮಯೋದಿತುಂ .. 11..
ನ ಚಾಸ್ಯೇ ನ ಚ ತಜ್ಜಿಹ್ವಾ ತಾಮ್ರೋಷಾದಿಭಿರುಚ್ಯತೇ .
ಇಂದ್ರೋಽಪಿ ವಸವೋ ಬ್ರಹ್ಮಾ ಚಂದ್ರಾಕೌರ್ ಜ್ಯೋತಿರೇವ ಚ .. 12..
ವಿಶ್ವಾವಾಸಂ ವಿಶ್ವರೂಪಂ ವಿಶ್ವೇಶಂ ಪರಮೇಶ್ವರಂ .

ಸಾಂಖ್ಯವೇದಾಂತವಾದೋಕ್ತಂ ಬಹುಶಾಖಾಸ್ಥಿರೀಕೃತಂ .. 13..

ಅನಾದಿಮಧ್ಯನಿಧನಂ ಸದಸನ್ನ ಸದೇವ ಯತ್ .

ಏಕಂತ್ವನೇಕಂ ನಾಪ್ಯೇಕಂ ಭವಭೇದಸಮಾಶ್ಚೈತಂ .. 14..

ಅನಾಖ್ಯಂ ಷಡ್ಗುಣಾಖ್ಯಂಚ ವರ್ಗಾಖ್ಯಂ ತ್ರಿಗುಣಾಶ್ರಯಂ .

ನಾನಾಶಕ್ತಿಮತಾಮೇಕಂ ಶಕ್ತಿವೈಭವಿಕಂ ಪರಂ .. 15..

ಸುಖಾಸುಖಂ ಮಹಾಸೌಖ್ಯರೂಪಂ ತ್ವಯಿ ವಿಭಾವ್ಯತೇ .

ಏವಂ ದೇವಿ ! ತ್ವಯಾ ವ್ಯಾಪ್ತಂ ಸಕಲಂ ನಿಷ್ಕಲಂಚ ಯತ್ .

ಅದ್ವೈತಾವಸ್ಥಿತಂ ಬ್ರಹ್ಮ ಯಚ್ಚ ದ್ವೈತೇ ವ್ಯವಸ್ಥಿತಂ .. 16..

ಯೇಽರ್ಥಾ ನಿತ್ಯಾ ಯೇ ವಿನಶ್ಯಂತಿ ಚಾನ್ಯೇ

ಯೇ ವಾ ಸ್ಥೂಲಾ ಯೇ ಚ ಸೂಕ್ಷ್ಮಾತಿ ಸೂಕ್ಷ್ಮಾಃ .

ಯೇ ವಾ ಭೂಮೌ ಯೇಽಂತರಿಕ್ಷೇಽನ್ಯತೋ ವಾ

ತೇಷಾಂ ತೇಷಾಂ ತ್ವತ್ತ ಏವೋಪಲಭಿಃ .. 17..

ಯಚ್ಚಾಮೂರ್ತಂ ಯಚ್ಚ ಮೂರ್ತಂ ಸಮಸ್ತಂ

ಯದ್ವಾ ಭೂತೇಷ್ಟೇಕಮೇಕಂಚ ಕಿಂಚಿತ್ .

ಯದ್ಧಿವ್ಯಸ್ತಿ ಕ್ಷ್ಮಾತಲೇ ಖೇಽನ್ಯತೋ ವಾ

ತ್ವತ್ಸಂಬದ್ಧಂ ತ್ವತ್ಸ್ವರೈವ್ಯಂಜನೈಶ್ಚ .. 18..

ಇತಿ ಶ್ರೀಮಾರ್ಕಂಡೇಯಪುರಾಣೇ ತ್ರಯೋವಿಂಶೋಽಧ್ಯಾಯಾಂತರಗತಂ

ಮಹಾಸರಸ್ವತೀಸ್ತವಂ ಸಂಪೂರ್ಣಂ .

ಶ್ರೀಮಾರ್ಕಂಡೇಯಪುರಾಣೇ ಮದಾಲಸೋಪಾಖ್ಯಾನೇ ಕುವಲಯಾಶ್ವಪಾತಾಲಗಮನನಾ

Markandeya Purana adhyAya 23, verses 30-47

Proofread by Lalitha Parameswari parameswari.lalitha at gmail.com

Venkata Sujatha Yellapragada sujathayv1968 at gmail.com, NA

—
Shri Mahasarasvati Stavam

pdf was typeset on September 17, 2023

—

Please send corrections to sanskrit@cheerful.com

